

ДОГОВОР ЗА СОРАБОТКА

ПАКОМАК ДОО

Бр. 03-8738

25.12.2025 год.

СКОПЈЕ

0903-67/20

12.12.2025 Склучен на ден _____ 2025 година, помеѓу:

1. Друштво за управување со пакување и отпад од пакување "ПАКОМАК" ДОО Скопје со седиште на бул. Партизански одреди, Porta Влае, блок 4, Скопје, со ЕДБ: МК4057010510526 застапувано од управителот Филип Ивановски

и

2. Општина Свети Николе со седиште на плоштад Илинден бб, Свети Николе со ЕДБ: МК 4025005108702 застапувана од Градоначалник Дејан Владев

Пакомак, како компанија чија основна дејност е управување со пакување и отпад од пакување заедно со општина Свети Николе, го утврдија следното:

Цели на соработката

Член 1

- Воспоставување меѓусебна соработка околу проект од јавен интерес на ПАКОМАК ДОО во партнерство со Швајцарската амбасада во РСМ и тоа – „Паметно управување со отпад од пакување Северна Македонија, фаза 2 „;
- Создавање на навики кај населението за селектираното собирање на отпадот од пакување и негово рециклирање;
- Подигнување на еколошката свест за придобивките од селектираното собирање на отпадот и беневитите од истото во насока на заштитата и унапредувањето на животната средина;
- Економски беневит за граѓаните преку собирање на „зелени поени,“ кои ќе се трансферираат во парична вредност и ќе се користат за ваучери за купување на производи;
- Намалување на количините на отпад од пакување кој завршува на јавен простор на територија на општината а со тоа и намалување на трошокот на општината за собирање на истиот;
- Помагање во одржување на еколошки чиста општина.

Активности за остварување на соработката

Член 2

ПАКОМАК ДОО ќе постави најмалку 1(една) повратна вендинг машина на територија на општина Свети Николе со намена за собирање на пластични шишиња и алуминиумски лименки со склучување на договор за соработка со правниот/те субјект/и на чија локација ќе биде поставена/и повратната/ите вендинг машина/и.

При користењето на повратната/ите вендинг машина/и од страна на корисниците, за секое поединечно користење се акумулираат „зелени поени,“ на мобилна апликација.

1 (еден) „зелен поен,“ кој се доделува за собрано 1(едно) ПЕТ шише или 1(една) лименка има парична вредност од 0,5 МКД,

Акумулираната парична вредност на мобилната апликација корисниците може да ја користат за вредносни ваучери за купување на производи.

87

Член 3

Обврската и трошоците за поставување и отстранување на повратната/ите вендинг машина/и е на ПАКОМАК ДОО.

ПАКОМАК ДОО ќе обезбеди и одржување и сервисирање на истата/ите.

ПАКОМАК ДОО се обврзува да организира одговорно и навремено собирање и транспорт на содржината/количините на собрани пластични шишиња и лименки во повратната/ите вендинг машина/и и нивна испорка до крајниот поседувач / извозникот и да работи на заеднички маркетинг активности во врска со овој проект заедно со општина Свети Николе.

ПАКОМАК ДОО е согласен за достава на информација до општина Свети Николе за вкупната количина на собрана амбалажа - пластични шишиња / лименки на месечно ниво.

Член 4

Општина Свети Николе ќе партиципира во трошоците за реализација на проектот „Паметно управување со отпад од пакување Северна Македонија, фаза 2„ односно ќе го преземе финансирањето на зелените поени доделени на граѓаните за користењето на повратната/ите вендинг машина/и од членот 1 на овој договор, поставена/и на територија на општина Свети Николе почнувајќи од 01.01.2026 год. и тоа во износ од 0,5 денари за 1 (еден) зелен поен, преку донирање на финансиски средства на ПАКОМАК ДОО за што ќе биде склучен посебен Договор за донација.

ПАКОМАК ДОО ќе доставува до општина Свети Николе извештаи за вкупниот број на доделени зелени поени, кои согласно ст.1 ќе бидат финансирани од страна на општина Свети Николе.

Почнувајќи од 01.01.2026 год. ПАКОМАК ДОО ќе доставува до општина Свети Николе квартални извештаи за вкупниот број на доделени зелени поени и тоа:

- Најдоцна до 15.04. во тековната година за период Јануари-Март од тековната година;
- Најдоцна до 15.07. во тековната година за период Април-Јуни од тековната година;
- Најдоцна до 15.10. во тековната година за период Јули -Септември од тековната година;
- Најдоцна до 10.01. во тековната година за период Октомври – Декември од претходната година.

Член 5

Општина Свети Николе ќе презема активности за поддршка и координација со сите чинители во процесот на локално ниво, како и ќе учествува во заеднички маркетинг активности со ПАКОМАК ДОО, со цел ефикасно реализирање на целите на договорот за соработка но не и со дополнителни финансиски средства.

Член 6

ПАКОМАК ДОО се обврзува надоместокот од чл. 4 на овој договор, да го користи исклучиво за доделување на „зелени поени„ при користење на повратната/ите вендинг машина/и и тоа во парична вредност на истите дефинирана во ст.3 од чл. 2 на овој договор.

Член 7

Секоја договорна страна со потпишувањето на овој Договор и гарантира на другата договорна страна дека:

- постапува во согласност со сите применливи закони за спречување поткуп и корупција, прописи, стандарди и други правни услови;
- директор, вработен или претставник на секоја од договорните страна не смее да нуди, ветува, дава или наддава ништо вредносно (финансиско или друго) за да поттикне незаконско дејство или прекршување доверба за несоодветно влијание врз акт или одлука на претставник на другата страна прекршувајќи ги применливите закони кои се однесуваат на спречување поткуп и антикорупција;
- во извршувањето на своите обврски превземени со Договорот, секоја договорна страна е должна да се придружува кон сите применливи закони за спречување поткуп и корупција.

Член 8

Овој договор се склучува за 2 (две) години и истиот стапува на сила од 01.01.2026 година.

Договорните страни имаат право на еднострано раскинување на овој договор со доставување на писмено известување до другата договорна страна најмалку 30 (триесет) дена пред бараниот раскин.

Член 9

Договорните страни можат да вршат измени и дополнувања на овој договор со нивна согласност и кога постои заеднички интерес.

Измените и дополнувањата ќе се вршат со Анекс кон овој договор во времето на неговата важност.

Анекс договорот ќе произведува правни дејствија ако истиот е потпишан од договорните страни.

Член 10

Сите евентуални спорни прашања што ќе произлезат од овој Договор, договорните страни ќе ги решаваат спогодбено, а доколку тоа не е можно во тој случај надлежен ќе биде месно и стварно надлежниот суд.

Член 11

За се што не е предвидено со овој Договор важат одредбите од Законот за облигациони односи како и другите позитивни прописи кои ја регулираат оваа материја.

Член 12

Овој договор е составен во 4 (четири) идентични примероци, од кои 2 (два) за секоја од договорните страни.

ПАКОМАК ДОО Скопје

Управител


Филип Ивановски




Општина Свети Николе

Градоначалник

Дејан Владев




4

Бр. 0903-64/20-2
12.12. 2025 год.

ДОГОВОР ЗА ДОНАЦИЈА

ПАКОМАК ДОО
Бр. 03-8739
25.12. 2025 год.
СКОПЈЕ

Склучен на ден _____, помеѓу Договорните страни:

1. Пакомак ДОО Скопје, со седиште на бул. Партизански одреди Порта Влае блок 4, со ЕДБ 4057010510526, претставувано од управителот Филип Ивановски во понатамошниот текст како Примател на донација

и

2. Општина Свети Николе со седиште на плоштад Илинден бб, Свети Николе со ЕДБ:МК 4025005108702 застапувана од Градоначалник Дејан Владев во понатамошниот текст како Давател на донација

Член 1

Предмет на овој Договор е уредување на меѓусебните права и обврски на договорните страни во врска со остварување на донација: парични средства како поддршка на проект од јавен интерес „ Паметно управување со отпад од пакување Севрена Македонија, фаза 2 „.

Член 2

Давателот на донацијата ќе донира парични средства на Примателот на донацијата со цел поддршка и вклучување на општина Свети Николе во проектот од јавен интерес „ Паметно управување со отпад од пакување Севрена Македонија, фаза 2 „ со кој преку поставување на повратни вендинг машини за собирање на пластични шишиња и алуминиумски лименки, се поттикнува создавање на навики кај населението за селектираното собирање на отпадот од пакување и негово рециклирање како и подигнување на еколошката свест за бенефитите од селекцијата и рециклирањето во насока на заштитата и унапредувањето на животната средина.

Член 3

Паричните средства Давателот на донацијата се обврзува да ги донира на квартално ниво, а за секој дониран паричен износ од страна на Давателот на донацијата, Примателот на донацијата се обврзува да потпише потврда за примена донација во која ќе биде содржан износот на финансиските средства кои ги примил како донација.

Паричните средства, давателот на донацијата се обврзува да му ги исплаќа на примателот на донацијата на неговата трансакциска сметка 250001002708705 Депонент Шпаркасе банка.

Член 4

Примателот на донацијата е должен примената донација да ја користи само во согласност со намената и целта заради која се дава донацијата.

87

Донацијата која ја дава Давателот на донацијата не создава директна корист за Давателот на донацијата ниту обврска за враќање на донацијата од страна на Примателот на донацијата.

Член 5

Давателот и примателот на донацијата имаат право на даночни поттикнувања предвидени со Законот за донации и за спонзорства во јавните дејности.

Член 6

Договорот за донација и Извештајот задолжително се доставуваат до УЈП, за користење на даночните поттикнувања согласно Законот за донации и за спонзорства на јавните дејности.

Давателот на донацијата согласно Законот за донации и за спонзорства во јавните дејности, ќе поднесе барање до Министерство за правда за издавање на решение со кое се потврдува јавниот интерес за предвидената донација.

Член 7

Овој Договор се склучува на 2 (две) години и истиот стапува на сила од 01.01.2026 година.

Член 8

Страните се согласни дека ќе се обидат да ги решат сите евентуални спорови во врска со овој Договор со меѓусебни преговори.
Доколку преговорите не успеат, надлежен за решавање на споровите помеѓу страните е Основен Суд Скопје 2.

Член 9

За сешто не е предвидено во овој Договор, важат одредбите од Законот за облигациони односи и Законот за донации и Спонзорства во јавните дејности.

Член 10

Овој Договор е изработен во 4 (четири) идентични примероци по 2 (два) за секоја договорна страна.

Примател на донација
ПАКОМАК ДОО Скопје
Управител

Филип Ивановски



Давател на донација
Општина Свети Николе
Градоначалник

Дејан Владев

